



Kids of Destiny®
Reaching the Next Generation



1.10 លោកយ៉ូហានបាទីស្ទ

ជាយូរមកហើយមានស្រ្តីពីរនាក់ដែលត្រូវជាបងប្អូនដ៏ជូនមួយនឹងគ្នា ។ ម្នាក់ឈ្មោះម៉ារ៉ា ស្រ្តីម្នាក់ទៀតឈ្មោះ អេលីសាបិត ។ អ្នកប្រហែលជាចាំពីរបៀបដែលទេវតាមកជួបម៉ារ៉ា ហើយប្រាប់នាងថានាងនឹងមានកូនហើយ ទារកនោះជាព្រះរាជបុត្រារបស់ព្រះ ។ ទេវតាក៏បានប្រាប់ទៅកាន់សាការីដែលជាប្តីរបស់អេលីសាបិតដែរ ។ ទេវតា បានប្រាប់សាការីថា គាត់ និងភរិយារបស់គាត់អេលីសាបិតនឹងមានកូន ។ ទារករបស់ពួកគេត្រូវដាក់ឈ្មោះ ថា “យ៉ូហាន” ។

លោកយ៉ូហាននឹងមានការងារពិសេសពីព្រះ ។ គាត់គឺជាបុរសដែលនឹងរៀបចំរាស្ត្ររបស់ព្រះសម្រាប់ការ យាងមកនៃព្រះរាជបុត្រារបស់ព្រះ គឺជាព្រះយេស៊ូវ ។ លោកយ៉ូហានគឺជាអ្នកដែលធ្វើបុណ្យជ្រមុជទឹកឲ្យមនុស្ស ដែលចង់ងាកចេញពីអំពើបាបរបស់ពួកគេ ។ គាត់នឹងជ្រមុជរាងកាយពួកគេចូលទៅក្នុងទឹក ហើយលើករាង កាយមកលើវិញ ។ នេះជានិមិត្តរូបនៃការងាកចេញពីអំពើបាបរបស់ពួកគេ ហើយចាប់ផ្តើមជីវិតថ្មី ។ វាដូចជាបាន កើតជាថ្មី ។

លោកយ៉ូហានរស់នៅក្នុងទីរហោស្ថាន ។ គាត់មិនមានផ្ទះសម្រាប់រស់នៅទេ ។ គាត់បរិភោគកណ្តុប និងទឹក ឃ្មុំជាអាហារ ។ មនុស្សជាច្រើនចង់ស្តាប់គាត់និយាយ ហើយស្តាប់គាត់បង្រៀនពួកគេពីរបៀបរស់នៅ ។ គាត់ បានបង្រៀនពួកគេឱ្យចែកចាយជាមួយអ្នកដទៃមិនថា ជាសម្លៀកបំពាក់ ឬអាហាររបស់ពួកគេទេ ។ លោកយ៉ូ ហាន ក៏បានបង្រៀនអ្នកប្រមូលពន្ធឲ្យស្មោះត្រង់ និងមិនយកពន្ធហួសពីច្បាប់កំណត់ ដែលពួកគេប្រមូលពន្ធពី ប្រជាជន ដើម្បីបង់ឲ្យរដ្ឋាភិបាល ។ គាត់ក៏បានបង្រៀនទាហានឱ្យសប្បាយចិត្តនឹងអ្វីដែលពួកគេទទួល ។

មនុស្សម្នាសួរលោកយ៉ូហានថាតើលោកពិតជាព្រះគ្រីស្ទឬ? លោកបានប្រាប់ពួកគេថាគាត់មិនមែនជាព្រះ គ្រីស្ទ ដែលពួកគេទាំងអស់គ្នាកំពុងរង់ចាំនោះទេ ។ គាត់មានប្រសាសន៍ថា “ខ្ញុំធ្វើបុណ្យជ្រមុជទឹកឲ្យមនុស្ស ដោយបង្ហាញថា ពួកគេចង់ឈប់ធ្វើអំពើអាក្រក់ហើយចាប់ផ្តើមដើរតាមព្រះ ។ ប៉ុន្តែព្រះយេស៊ូវ ដែលជាព្រះគ្រីស្ទ នឹងធ្វើពិធីជ្រមុជឲ្យអ្នករាល់គ្នាដោយព្រះវិញ្ញាណបរិសុទ្ធ ។ ព្រះវិញ្ញាណបរិសុទ្ធគឺជាព្រះដ៏កំសាន្តចិត្តមកពីព្រះ អម្ចាស់ ។ ទ្រង់នឹងនៅជាមួយអ្នកគ្រប់ពេលវេលា ។ មនុស្សជាច្រើននៅថ្ងៃនោះបានទទួលបុណ្យជ្រមុជទឹកនៅ ក្នុងទឹក ហើយបានងាកចេញពីអំពើបាបរបស់ពួកគេ ។ ព្រះយេស៊ូវគឺជាផ្លូវដែលអាចឲ្យពួកគេទទួលការអត់ទោស បាបបាន ។

នៅថ្ងៃបន្ទាប់ព្រះយេស៊ូវយាងមកជិតលោកយ៉ូហាន ។ លោកយ៉ូហានពិតជាអំបោកណាស់ ។ គាត់និយាយថា “មើល! នេះគឺជាព្រះមួយអង្គដែលយើងកំពុងតែរង់ចាំ! ទ្រង់អត់ទោសបាបឲ្យពិភពលោក! នេះគឺជាម្នាក់ដែលខ្ញុំបាននិយាយនោះ” ។

យ៉ូហានបានធ្វើបុណ្យជ្រមុជទឹកឲ្យព្រះយេស៊ូវ ។ បន្ទាប់មកលោកយ៉ូហានបានឃើញមេឃបើកចំហ ។ គាត់បានឃើញព្រះវិញ្ញាណបរិសុទ្ធដែលមើលទៅដូចជាសត្វព្រាបចុះមករកព្រះយេស៊ូវ ។ បន្ទាប់មកគាត់បានឮព្រះសូរសៀងរបស់ព្រះអម្ចាស់ថា “នេះគឺជាកូនស្លូនភ្ងាបរបស់អញ ជាទីពេញចិត្តអញណាស់” ។

នៅថ្ងៃបន្ទាប់លោកយ៉ូហានបានដើរជាមួយមិត្តភក្តិពីរនាក់របស់គាត់ ។ ពួកគេបានឃើញព្រះយេស៊ូវ ។ លោកយ៉ូហានបានប្រាប់មិត្តរបស់គាត់ថា “មើល! នោះជាសេចក្តីសង្គ្រោះរបស់ព្រះអម្ចាស់ ។ មិត្តម្នាក់របស់គាត់ឈ្មោះអនទ្រេ ។ អនទ្រេក៏បានដើរតាមព្រះយេស៊ូវ ។

រឿងទាំងអស់នេះបានកើតឡើងនៅក្នុងជីវិតរបស់លោកយ៉ូហានបាទីស្ទ! គាត់បានបំពេញការងារដែលព្រះបានឱ្យគាត់ធ្វើ ។

(លូកា ៣, យ៉ូហាន ១)

1.10 លោកយ៉ូហានបាទីស្ទ - សៀវភៅណែនាំសម្រាប់គ្រូបង្រៀន កំណត់សំគាល់



១) ទេវតាមួយរូបបានមកប្រាប់ ម៉ារ៉ាអំពីរឿងដែលនាងមានបុត្ររបស់ព្រះអម្ចាស់ ដែលត្រូវហៅថាព្រះយេស៊ូវ ។ ហើយក៏មានទេវតាមកប្រាប់លោកសាការីថា គាត់នឹងប្រពន្ធគាត់ ឈ្មោះអេលីសាបិត នឹងមានកូនប្រុសម្នាក់ហៅថាលោកយ៉ូហាន ។

២) លោកយ៉ូហានមានការងារពិសេស ។ គាត់គឺត្រូវរៀបចំមនុស្សសម្រាប់ពេលវេលាដែលព្រះយេស៊ូវនឹងយាងមករកពួកគេ ។

៣) លោកយ៉ូហានបានប្រាប់ទៅកាន់ប្រជាជន អំពីរបៀបដែលពួកគេគួររស់នៅ ។ គាត់បានប្រាប់ពួកគេថា គាត់នឹងធ្វើពិធីជ្រមុជទឹកឲ្យពួកគេ ។ នេះអាចបង្ហាញថាពួកគេមានការសោកស្តាយចំពោះអ្វី ដែលពួកគេបានធ្វើខុស ហើយងាកចេញពីអំពើបាបរបស់ពួកគេ ។

៤) ប្រជាជនសួរលោកយ៉ូហានថាតើគាត់ជាព្រះគ្រីស្ទឬ? គាត់បាននិយាយថាគាត់មិនមែនទេ ។ លោកយ៉ូហាននឹងធ្វើពិធីជ្រមុជឲ្យគេក្នុងទឹក រីឯព្រះយេស៊ូវដែលជាព្រះគ្រីស្ទ នឹងធ្វើពិធីជ្រមុជទឹកឲ្យគេដោយនូវព្រះវិញ្ញាណបរិសុទ្ធ ដើម្បីឲ្យគេអាចនៅជិតព្រះអម្ចាស់បាន ។

៥) យ៉ូហានក៏បានធ្វើបុណ្យជ្រមុជទឹកឲ្យព្រះយេស៊ូវដែរ ។ គាត់បានឃើញព្រះវិញ្ញាណបរិសុទ្ធកំពុងតែយាងចុះមកសណ្ឋិតលើទ្រង់ គឺដូចជាសត្វព្រាប ។ គាត់បានលឺព្រះមានបន្ទូលថា "នេះគឺជាកូនស្នូនភ្ជាប់របស់អញ ជាទីពេញចិត្តអញណាស់" ។

សំណួរ:

- ១) តើកូនរបស់ លោកសាការី និង លោកស្រីអេលីសាបិតមានឈ្មោះអ្វី?
- ២) តើការងារពិសេសរបស់លោកយ៉ូហានគឺអ្វី?
- ៣) ហេតុអ្វីបានជាលោកយ៉ូហានធ្វើបុណ្យជ្រមុជទឹកឲ្យប្រជាជន?
- ៤) តើលោកយ៉ូហានជាព្រះគ្រីស្ទឬ?
- ៥) តើមានអ្វីកើតឡើងបន្ទាប់ពីលោកយ៉ូហានបានធ្វើពិធីជ្រមុជទឹកឲ្យព្រះយេស៊ូវ?

ចម្លើយ:

- ១) កូនប្រុសរបស់លោកសាការី និងអ្នកស្រីអេលីសាបិតមានឈ្មោះថាយ៉ូហាន ។
- ២) លោកយ៉ូហានមានការងារពិសេសក្នុងការរៀបចំប្រជាជនសម្រាប់ពេលដែលព្រះយេស៊ូវនឹងមករកពួកគេ ។
- ៣) លោកយ៉ូហានបានធ្វើពិធីជ្រមុជទឹកឲ្យគេដូច្នេះ ពួកគេនឹងងាកចេញពីអំពើបាបរបស់គេ ។
- ៤) លោកយ៉ូហានមិនមែនជាព្រះគ្រីស្ទទេ ។ ព្រះយេស៊ូវគឺជាព្រះគ្រីស្ទ ។
- ៥) បន្ទាប់ពីលោកយ៉ូហានបានធ្វើពិធីជ្រមុជទឹកជូនព្រះយេស៊ូវហើយ គាត់បានឃើញព្រះវិញ្ញាណបរិសុទ្ធយាងចុះមកសណ្ឋិតលើទ្រង់មើលទៅដូចជាសត្វព្រាប ។ គាត់បានឮព្រះមានបន្ទូលថា "នេះគឺជាកូនស្នូនភ្ជាប់របស់អញ ជាទីពេញចិត្តអញណាស់" ។

